

ترجمہ :- اے سلمان، ہمارے امور علوم میں شک کرنے والا ہمارے حقوق اور ہماری معرفت میں شک کرنے والے کے مثل ہے خدائے عزوجل نے اپنی کتاب میں ہماری ولایت کو فرض گردانا ہے ماداس میں بیان فرمایا ہے کہ واجب ترین عمل کیسے اور وہ غیر مکشوف ہے۔ (بحر المعارف ص ۶، ریاض الشہادت ج ۱)

## چشمہ اسرار

شواہد النبوة، حبیب السیر اور تاریخ اعثم کوئی میں مرقوم ہے کہ جنگ صفین کے سفر میں ایک روز پانی ختم ہو گیا اور اصحاب پیاس سے بچپن ہونے لگے کہ ایک دیر نظر آیا اور اصحاب نے وہاں پہنچ کر لاہب دیر سے پانی طلب کیا تو اس نے کہا کہ پانی وہاں سے ددر فرسخ پر ملے گا۔ اصحاب پیاس سے بیتاب ہو گئے تو حضرت نے ایک مقام کو بتلا کر فرمایا کہ وہاں سے سٹی شائیں کچھ مٹی ہٹانے پر ایک بہت بڑا پتھر نمایاں ہوا اور تمام اصحاب نے مل کر کوشش کی کہ اس پتھر کو ہٹائیں مگر اس کو حرکت نہ دے سکے پھر حضرت سوادری سے اترے اور دو انگلوں سے اس پتھر کو نکال کر دور پھینک دیا اس کے نیچے ہی صاف اور شیریں پانی کا چشمہ ظاہر ہوا۔ اور سب نے خوب سیر ہو کر پانی پیا اور جسی قدر ہو سکا بھر کر ساتھ رکھ لیا۔ اس کے بعد حضرت نے پھر اس پتھر کو چشمہ پر رکھ دیا اور مٹی اس پر ڈال دی۔ جب راہب نے اس حال کا شاہدہ کیا تو حضرت کی خدمت میں حاضر ہو کر پوچھا کہ آیا آپ پیغمبر ہیں یا تمک، فرمایا کہ نہیں۔ پھر عرض کیا کہ آیا آپ وحی پیغمبر ہیں، حضرت نے فرمایا کہ میں خاتم الانبیاء کا وحی ہوں عرض کیا کہ ہاتھ لائیے تاکہ میں آپ کی بیعت کروں اور اسلام قبول کروں پس اس نے اپنی زبان سے اظہار ایمان کیا کہ اشہد ان لا الہ الا اللہ واشہد ان محمداً رسول اللہ واشہد انک دھی رسول اللہ۔

حضرت نے پوچھا کہ آج تو نے کیوں اپنے آبائی مذہب کو ترک کیا اور اسلام کو اختیار کیا اس نے جواب دیا کہ میں نے اپنے بزرگوں سے سنا تھا اور اپنی کتابوں میں دیکھا ہے کہ اس جگہ ایک چشمہ ہے جس کے اوپر ایک پتھر ہے جس کو پیغمبر یا وحی پیغمبر کے سوا اور کوئی نہیں جانتا اور نہ کوئی اس کو ہٹا سکتا ہے جب میں نے اس امر کا خود شاہدہ کیا تو میں اپنی مراد کو پہنچ گیا۔ جس کا ایک عرصہ سے منتظر تھا۔

حضرت علی نے جب راہب کی باتیں سنیں تو اس قدر گریہ فرمایا کہ ریش مبارک آنسوؤں سے تر ہو گئی اور فرمایا کہ العمد للذی کمہ اکن عندک منسیا دکنفت فی کتبہ مد کو در یعنی اس خدا کا شکر و احسان ہے جس نے مجھے فراموش نہیں کیا اور اپنی کتابوں میں ذکر فرمایا

پس وہ راہب حضرت کے ہمراہ گیا اور جنگ کر کے شہادت پر فنا تر ہوا حضرت نے اس کے جنازہ پر نماز پڑھی اور دعائے معفرت فرمائی اور پھر جب کبھی اس کو یاد فرمایا تو کہا کہ وہ ایک مرد مومن تھا۔

## سخاوت حضرت امیر المومنین ۴

ہدایت السعداء میں مرقوم ہے کہ ایک دن ایک سائل نے حضرت امیر المومنین سے ایک روٹی کا سوال کیا جب کہ آپ حالت سفر میں تھے حضرت نے قبر سے فرمایا کہ اس درویش کو روٹی دے۔ قبر نے عرض کیا کہ یا امیر المومنین روٹی اونٹ پر بار کی ہوتی ہے فرمایا کہ ادنٹ ہی دے دے عرض کیا کہ ادنٹ قطار میں ہے فرمایا کہ پوری قطار دے دے قبر فوراً ادنٹ کی ہمار سائل کے ہاتھ میں دے کر الگ جا کر کھڑا ہوا حضرت نے پوچھا کہ تو اس طرح عیوہ کیوں ہو گیا۔ عرض کیا کہ مولا آج بحر بخشش جوش پر ہے میں قطار سے اس لئے عیوہ ہو گیا کہ کہیں قطار کے ساتھ مولا مجھے بھی نہ دیدیں اور میں خدمت کی سعادت سے محروم رہ جاؤں۔ (کوکب دری ۵)

## اصحاب کہف

علمائے یہود کی ایک جماعت نے حضرت امیر کی خدمت میں حاضر ہو کر سوال کیا کہ کون لوگ ہیں جنہیں خداوند کریم نے قرون گذشتہ میں تین سو نو سال تک مردہ رکھ کر زندہ کیا حضرت نے فرمایا کہ وہ اصحاب کہف ہیں عرض کیا کہ ان کا تفصیلی واقعہ معان کے نام وطن وغیرہ کے بیان فرمائیے۔

حضرت نے فرمایا کہ سرزمین روم میں ایک شہر تھا جس کا نام زمانہ جاہلیت میں افرس تھا جب اسلام پھیلا تو اس کا نام طرطوس رکھا گیا اس شہر میں ایک نیک بادشاہ کی حکومت تھی جس کے مرنے کے بعد ایران کے ایک جاہل و کافر بادشاہ نے اس پر قبضہ کر لیا جس کا نام دنیا نوس تھا۔ اس نے افرس کو اپنا پایہ تخت بنا کر سنگ خارا کا ایک عظیم الشان قصر تعمیر کیا جس کا طول و عرض ایک ایک فرسخ تھا اس قصر میں چار ہزار سونے کے ستون تھے اس کی چھت میں ایک ہزار طلائی تندلیں چاندی کی زنجیروں سے آویزاں تھیں جن میں رات بھر خوشبو دار دروغوں سے روشنی کی جاتی تھی اس قصر میں ایک دیوان عام تھا جس میں ایک سو اسی چہرہ کے مشرق کی طرف اور اتنے ہی مغرب کی طرف اس سلیقہ سے بنائے گئے تھے کہ ہر وقت آفتاب کا نور قصر کو گلہ گاتا رہے۔ دیوان عام کے وسط میں ایک سونے کا تخت تھا جس کا طول اسی ہاتھ اور عرض چالیس ہاتھ تھا۔ یہ تخت بیش قیمت جواہرات سے مرصع تھا۔

تخت کی داہنی جانب اسی کرسیاں تھیں جن پر فوجی افسر بیٹھتے تھے اسی طرح بائیں جانب بھی اسی کرسیاں تھیں جن پر شہر کے امراء بیٹھتے تھے۔ بادشاہ سونے کا مرصع تاج پہنتا تھا جس کے نو گوشے تھے۔ ہر گوشہ میں ایک موتی اس طرح منو دیتا تھا جس طرح اندھیرے میں چراغ منو دیتا ہے۔ بادشاہ نے اضروں کے لڑکوں میں سے پچاس خوبصورت لڑکوں کو منتخب کیا تھا ان کی گردن میں دیبا کی سرخ پٹیاں، جسم پر سبز ریشمی قبائیں، سروں پر طلائی تاج، ہاتھوں میں سونے کے لنگن اور پیروں میں سونے کے کڑے رہتے تھے یہ لڑکے ہاتھوں میں سونے کے عود لئے ہوئے بادشاہ کے بالائے سر صرف بستہ بہتے تھے۔ ان کے علاوہ چھ نوجوان جو علماء کی اولاد سے تھے وزیر اور شیر سلطنت بنائے گئے تھے ان میں سے تین وزراء داہنی جانب اور تین بائیں جانب بیٹھے ان کے نام تملیخا، مکلینا، مہلینا اور قمر طلیوس، کنطوس و سادنیوس تھے۔ دقیا نوس بغیر ان کے مشورہ کے کوئی کام نہ کرتا تھا۔

جب دقیا نوس دربار میں آکر بیٹھتا تین غلام دربار میں اس طرح داخل ہوتے تھے کہ ایک کے ہاتھ میں خشک سے بھرا ہوا سونے کا جام ہوتا تھا دوسرے کے ہاتھ میں گلاب کا جام اور تیسرے کے ہاتھ پر ایک طائر بیٹھا رہتا تھا۔ جو اشارہ پاتے ہی اڑ کر گلاب کے جام میں اپنے پر آلودہ کر کے خشک کے جام میں لٹ کر اڑتا اور بادشاہ کے تاج پر جا بیٹھتا اور اپنے پردوں کو حرکت دیکر خوشبو سے ساری دفنا کو معطر کر دیتا۔

اس بادشاہ نے تیس سال تک خوب عیش کیا اس عرصہ میں اس کو ایک دفعہ بھی نہ زام ہوا نہ درد سردرد نہ وہ کبھی بخار میں مبتلا ہوا۔ جب اس نے ان نعمتوں کو پایا تو سرکشی اختیار کی اور اپنی حقیقت کو بھول کر خدائی دعویٰ کر بیٹھا اور اپنی قوم کو اپنی خدائی کی طرف دعوت دی۔ جس نے اس کی دعوت کو قبول کیا اسے خلعت و انعام سے سرفراز کیا اور جس نے انکار کیا اس کو قتل کیا۔ اس طرح طوعاً و کرہاً سب کو اس کی خدائی کا اقرار کرنا پڑا اور وہ اس طرح ایک عرصہ تک چلاتا رہا۔

ایک دفعہ کسی عید کے موقع پر جب وہ تہنیت و مبارک باد لینے تخت پر بیٹھا تھا ایک فوجی افسر نے ایک دشتک خمر سنائی کہ فارس کی فوجوں نے بغادت کر دی ہے اور قہر کو گھیر لیا ہے اور بادشاہ کو قتل کرنا چاہتے ہیں۔ یہ سن کر دقیا نوس گھبرا کر اٹھا اور لڑکھڑا کر تیچے گر پڑا اور اس کے ساتھ ہی اس کے سر سے اس کا تاج بھی گر پڑا۔ تملیخا نے غور سے اس کی جانب دیکھا اور سوچنے لگا اگر حقیقت یہ خدا ہے تو اس گھبراہٹ کی کیا وجہ ہے ؟

اس کے بعد چھپے کے چھپے دزدان جو روزانہ ایک وزیر کے گھر پر جمع ہو کر تبادلہ خیال کیا کرتے تھے تملیخا کے گھر پر جمع ہوئے اور تملیخا کہنے لگا کہ میں ایک عرصہ سے سوچ رہا تھا کہ کس نے اس قدر طویل و عریض زمین اور بروج زن سمندر اور بلند پہاڑوں کو پیدا کیا۔ کس نے مجھے شکم مادر میں جگہ دی، پرورش کیا اور بزم ہستی میں لایا اور غیرہ وغیرہ

ان تمام مجرا العقول امور کو سرانجام دینے والی کوئی ہستی ضرور ہونی چاہیے جو دنیاؤں کے علاوہ ہے۔  
 تیلخا کی تقریر میں کہ سب نے بیک آواز کہا کہ تم نے آج وہ بات کہی ہے جو ایک عرصہ سے ہمارے دلوں میں بھی  
 کھٹک رہی تھی۔ اب تم ہی بتاؤ کہ کیا کرنا چاہیے۔ تیلخا نے کہا کہ ہم سب اس ظالم و جاہل بادشاہ سے اپنی جانیں بچا کر  
 خدانے زمین و زمان کی پناہ میں یہاں سے نکل جائیں گے چنانچہ وہ سب متفق ہو کر نکلے اور بازار سے تین درہم کے  
 خرے خریدے اور گھوڑوں پر سوار ہو کر شہر سے روانہ ہوئے۔ تقریباً تین فرسخ چلنے کے بعد اپنے کو محفوظ سمجھ کر  
 گھوڑوں کو چھوڑ کر پیدل چلنے لگے رات فرسخ چلنے کے بعد انہوں نے دیکھا کہ سب کے پاؤں زخمی ہو گئے تھے کیونکہ  
 پیدل چلنے کے عادی نہ تھے۔ اب پیاس کی شدت ہونے لگی۔ قریب میں ایک چرداہا نظر آیا۔ اس سے کچھ پانی مانگا تو اس نے  
 کہا کہ چہرہوں سے تم لوگ امرام معلوم ہونے ہو معلوم ہوتا ہے کہ کسی کے خوف سے بھاگ کر یہاں آئے ہو جب تک اپنا واقعہ  
 نہ سناؤ گے پانی نہیں ملے گا۔ تب انہوں نے اپنا پورا واقعہ سنایا۔ ان کے خیالات سنتے ہی چرداہا ان کے پاؤں پر گر پڑا اور  
 ایمان قبول کر کے ان کے ساتھ چلنے کی خواہش کی۔ پس سب چلنے لگے۔ اور چرداہا سے کاکتا بھی ان کے ساتھ  
 ہوا۔

یہودی نے عرض کیا کہ یا علیؑ کیا آپ جانتے ہیں کہ کتے کا رنگ کیا تھا اور اس کا نام کیا تھا؟  
 حضرت نے فرمایا کہ کتے کا رنگ سیاہ و سفید تھا اور اس کا نام قطمیر تھا۔ ان لوگوں نے کتے کو ساتھ آنا دیکھ  
 کر خیال کیا کہ یہ ہر جگہ بھونک بھونک کر کہیں ہمارا راز فاش نہ کر دے اس لئے اس کو مارنے لگے کہ بھاگ جائے مگر وہ  
 اس کو بھگانے میں ناکام رہے اور کتا پاؤں پر لٹنے لگا اور بہ قدرت الہی گویا ہوا کہ تم لوگ مجھے اپنے سے دد رکیوں  
 کر رہے ہو۔ میں بھی تمہاری طرح خدا کی وحدانیت کی گواہی دیتا ہوں۔ مجھے اپنے ساتھ رہنے دو تاکہ میں دشمنوں سے  
 تمہاری حفاظت کر سکوں، یہ سن کر سب نے کتے کو ساتھ چلنے کی اجازت دیدی اور چرداہا ان سب کو لئے ہوئے ایک پہاڑ  
 پر چڑھا جس کا نام ناجلوس تھا۔ اس پہاڑ میں ایک غار تھا جس کا نام دھید تھا جب یہ لوگ غار پر پہنچے تو دیکھا کہ غار  
 کے دیانہ پر ایک کتا وہ صحن ہے جس میں بیوہ داد درخت پھلوں سے لدے ہوئے ہیں اور سرد شیریں پانی کا چشمہ  
 بہ رہا ہے۔ بھوسے تو تھے ہی خوب ڈٹ کر کھایا اور پیسا یہاں تک کہ رات ہو گئی اور سب نے آرام کیا اور کتا دربان  
 بن کر غار کے دروازہ پر بیٹھ گیا۔

ان کے سونے کے بعد خداوند عالم کے حکم سے ملک الموت نے ان سب کی روح قبض کر لی اور ہر ایک پر دود  
 فرشتے مقرر کر دیئے کہ انہیں گرد میں بدلواتے رہیں اور سورج کو حکم دیا کہ نور افشانی کرتا رہے تاکہ ان کے جسم بوسیدہ  
 نہ ہو جائیں۔

جب دنیاؤں اپنے عید کے جشن سے لڑتا تو لوگوں نے اطلاع دی کہ یہ دزدان اس کو چھوڑ کر ایک نئے خدا کو اختیار کئے

ہیں اور اس خوف سے کہیں بھاگ گئے ہیں۔ یہ سن کر دنیا نوس ایک فوج لے کر ان کی تلاش میں نکلا اور ان کے نقش قدم پر چلتا ہوا غار کے دہانے پر پہنچ گیا اور اندر جھانک کر دیکھا تو سب کو سوتا پایا اور اپنے اصحاب سے کہنے لگا کہ اگر میں ان کو سزا بھی دیتا تو اس سے بڑھ کر کیا سزا دیتا جو انہوں نے اپنے لئے ہمیا کی ہے اس کے بعد حکم دیا کہ غار کے دہانے کو چننے اور پتھر سے بند کر دیں چنانچہ غار کا دہانہ بند کر دیا گیا اور وہ یہ کہتے ہوئے واپس ہوا کہ ان کے خدا سے کہہ دو کہ اگر یہ ہیں تو انہیں اس غار سے زندہ باہر نکالے۔

اس طرح تین سو نو سال کے بعد خداوند عالم نے دوبارہ ان میں روح کو داخل کیا اور سب اٹھ بیٹھے اور دیکھا کہ آفتاب چمک رہا ہے یہ دیکھ کر کہنے لگے کہ دیکھو آج کی رات ہم کتنی گہری نیند سوئے کہ خدا کی عبادت کی بھی سدھ نہ رہی۔ آدھ چشمہ تک جلس (غار کا دہانہ بھی کھلا تھا) باہر جو نکلے تو دیکھا کہ چستہ کا نام دن شان تک نہیں اور تمام درخت بھی سو گھگئے یہ دیکھ کر ان کو تعجب ہوا کہ ایک شب میں یہ کیا ماجرا ہوا کہ چشمہ بھی خشک ہو گیا اور درخت بھی اب بھوک کی شدت ہونے لگی تو تملیخا چر دا ہے کا لباس پہن کر دنیا نوس کے خوف سے چھپتے چھپتے غیر معروف راستہ سے شہر کے دروازہ پر پہنچے تو کیا دیکھتے ہیں کہ دروازہ پر ایک سبز علم نصب ہے جس پر لا الہ الا اللہ عیسیٰ روح اللہ لکھا ہوا ہے۔ تملیخا دیر تک حیرت سے علم کو گھومتے رہے۔ پھر شہر میں داخل ہوئے اور دیکھا کہ لوگ انجیل کی تلاوت کر رہے تھے۔ کہیں کوئی ملاقاتی نظر نہ آیا۔ بہر حال وہ ایک نانباتی کی دکان پر پہنچے اور اس سے پوچھا کہ اس شہر کا نام کیا ہے۔ اس نے جواب دیا کہ انسرس پھر بادشاہ کا نام پوچھا تو اس نے کہا کہ عبدالرحمن یہ جو اب سن کر تملیخا کا داغ بہت پریشان ہو گیا کہ آخر معاملہ کیا ہے پھر اپنی جیب سے دو دنیا نوسی درہم نکال کر جوہت موٹے اور بھدے تھے۔ کھانا طلب کیا۔ ان درہموں کو دیکھ کر نانباتی تعجب کرنے لگا۔

یہودی نے قطع کلام کر کے عرض کیا کہ یا علیؑ اگر آپ جانتے ہیں تو بتائیے کہ ان درہموں کا وزن

کیا تھا۔

حضرت نے فرمایا کہ اے یہودی میرے حبیب محمد مصطفیٰؐ نے مجھ سے فرمایا تھا کہ وہ درہم باعتبار وزن موجود درہم کا ۱/۳ حصہ تھا۔ پس اس درہم کو دیکھ کر نانباتی نے کہا کہ معلوم ہوتا ہے تمہیں کہیں خزانہ مل گیا ہے۔ مجھے بھی اس میں سے کچھ دیدو ورنہ حکومت کو رپورٹ کر دوں گا۔ تملیخا نے اپنا پورا قصہ سنایا اور کہا کہ مجھے کوئی خزانہ نہیں ملا۔ اس پر نانباتی بگڑا اور کہا کہ تم میرا مذاق اڑاتے ہو اور دنیا نوس کی باتیں کرتے ہو۔ جس کو گڈرے تین سو سال ہو گئے۔ اس بحث میں بہت سے لوگ جمع ہو گئے۔ اور تملیخا کو پکڑ کر بادشاہ کے پاس پیش کر دیا۔

بادشاہ بہت ہی منصف مزاج اور کھدار آدمی تھا اس نے کہا کہ اے جوان خوف نہ کر اور سچ سچ بتا کہ تجھے کتنا خزانہ ملا۔ تجھ پر کوئی ظلم نہ ہو گا۔ کیونکہ ہمارے پیغمبر حضرت عیسیٰؑ نے ایسی صورتوں میں پانچویں حصہ سے زائد وصول کرنے

سے منع کیا ہے۔ تمیلخانے اپنا قصہ پھر دہرایا اور کہا کہ اے بادشاہ تو یقین کر کہ میں نے کوئی خزانہ نہیں پایا بلکہ میں اسی شہر کا ایک فرد ہوں۔ بادشاہ نے کہا کہ اگر تم اسی شہر کے باشندہ ہو تو بتاؤ کسی کو پہچانتے بھی ہو۔ تمیلخانے تقریباً ایک ہزار آدمیوں کے نام سنائے جن سے انہیں واقفیت تھی۔ چونکہ وہ سب مر چکے تھے۔ بادشاہ نے کہا کہ اے جوان ان نام والوں کو تو ہم قطعاً نہیں جانتے و نیز یہ لوگ ہمارے زمانہ کے آدمی ہی ہیں معلوم ہوتے۔ اچھا اگر اس شہر میں تمہارا مکان ہے تو بتاؤ کہ کہاں ہے پس تمیلخا ایک گردہ کو ساتھ لے کر چلے اور ایک عالیشان مکان کے سامنے کھڑے ہو کہ کہنے لگے کہ یہ مکان میرا ہے۔ جب دروازہ کھٹکھٹایا تو اندر سے ایک اس قدر ضعیف آدمی نکلا جس کی دونوں بہوئیں عمر کی زیادتی کی وجہ سے آنکھوں پر رنگ رہی تھیں۔ اس انبوہ کیترو دیکھ کر وہ بوڑھا ڈر گیا اور پوچھا کہ آخر سب نے میرے گھر کو کیوں گھیر لیا ہے اس پر بادشاہ کے ملازم نے کہا کہ اسے شخص یہ جوان اس کا مدعی ہے کہ یہ گھر اس کا ہے۔ یہ سن کر بوڑھا غضب ناک ہو گیا اور تمیلخا کی طرف غور سے دیکھ کر اس کا نام پوچھا۔ تمیلخا نے کہا کہ میں تمیلخا بن نسین ہوں۔ بوڑھے نے دوبارہ پوچھا اور وہی جواب سن کر تمیلخا کے پاؤں پر گر پڑا اور اس کے دست دپاکے بوسے لینے لگا پھر سب سے کہا کہ رب کعبہ کی قسم یہ ہمارا جدِ علی ہے۔ یہ ان چھ جوانوں میں سے ایک ہے جو دقیا نوس کے خوف سے یہاں سے بھاگ گئے تھے۔ حضرت عیسیٰ علیہ السلام نے ہمیں اس واقعہ کی اطلاع دی ہے اور یہ بھی کہا ہے کہ وہ عنقریب زندہ ہونے والے ہیں۔

جب یہ خبر بادشاہ کے پاس پہنچی گھوڑے پر سوار ہو کر تمیلخا کے پاس آیا اور تعظیماً اس کو اپنے بدوش پر سوار کر لیا اور باقی چھ ساتھیوں کا حال پوچھا تو تمیلخا نے جواب دیا کہ وہ سب غار میں موجود ہیں اور کھانے کا انتظار کر رہے ہیں۔ یہ سن کر تمام لوگ تمیلخا کو لے کر غار کی طرف روانہ ہوئے جب قریب پہنچے تو تمیلخا نے کہا کہ تم لوگ یہیں ٹہرو کہیں ایسا نہ ہو کہ گھوڑوں کی آواز سن کر میرے ساتھی یہ نہ سمجھیں کہ پھر دقیا نوس آپہنچا چنانچہ سب لوگ ٹہر گئے اور تمیلخا تنہا غار میں داخل ہوئے۔ سب لوگ پریشان تھے اور اس تاخیر کا سبب پوچھا تو تمیلخا نے پوچھا کہ یہ تو بتاؤ کہ تم لوگ کتنی دیر سوئے۔ سب نے جواب دیا کہ بس ایک شب یا اس سے کچھ کم۔ تمیلخا نے جواب دیا کہ ہم تین سو نو سال سوئے رہے۔ دقیا نوس داخل جہنم ہو کر عرصہ گزارا اور اب شہر والے خدائے عظیم پر ایمان لا چکے ہیں اور غار کے دہانہ پر تم سب کی زیارت کے مشتاق ہیں۔ سب نے کہا کہ اے تمیلخا کیا تم سب کو زمانہ بھر کے نئے فتنے بنا نا چاہتے ہو۔ چلو آؤ تم اور ہم سب مل کر دعا کریں۔ چنانچہ سب نے خدا کی بارگاہ میں دعا کی کہ اے پالنے والے ان عجائب کا واسطہ جن کا مظاہرہ تو نے خود ہم میں کیا ہے۔ ہماری روحیں دوبارہ قبض کرے تاکہ ہم اہل دنیا سے محفوظ رہیں۔ ان کی دعا مستجاب ہوئی اور حکم ایزدی ملک الموت نے سب کی روحیں قبض کر لیں اور غار کا راستہ دوبارہ بند ہو گیا۔

تیلخا کے ساتھ آنے والے سات روز تک غار کو تلاش کرتے رہے مگر نہ پاسکے۔ ان میں کچھ نصرانی اور کچھ دین ابراہیمی کے لوگ تھے۔ ابراہیمیوں نے ان کی یادگار میں وہاں ایک مسجد تعمیر کرنی چاہی اور نصرانیوں نے گرجا بنانا چاہا اور اس امر پر تکرار شروع ہوتی یہاں تک کہ تلوار چیلنے لگی۔ ابراہیمی غالب آئے اور دروازہ کہف پر مسجد بنا دیا۔  
 کیوں اے یہودی جو کچھ میں نے کہا ہے توریت کے مطابق ہے یا نہیں؟  
 یہودی نے جواب دیا کہ یا حضرت اب مجھے آپ یہودی نہ کہتے ہیں نے منذق دل سے اسلام قبول کر لیا۔  
 (عرائس التیجان از الجوالحن ثعلبی)

## حضرت علی علیہ السلام اور مقبرہ یہود

جابر بن عبد اللہ انصاری سے روایت ہے کہ ایک مرتبہ حضرت امیر المومنین علیہ السلام کو فہ سے باہر نکلے تو میں بھی ان کے پیچھے چلا یہاں تک کہ ہم یہودیوں کے قبرستان میں پہنچے اور قبرستان کے درمیان کھڑے ہو کر حضرت علیؑ نے آواز دی کہ اے یہودیو! یا میری امامت کو قبول کر دو گے۔ انہوں نے قبور سے لپیک لپیک کا جواب دیا۔ پھر حضرت نے فرمایا:-

امیر المومنین: تم کیوں عذاب کا مزہ چکھ رہے ہو۔  
 ادراج یہود: آپ سے عصیان کرنے کی وجہ  
 ہم کافر ہیں پس ہم اور وہ لوگ جنہوں نے آپ کا گناہ  
 کیا قیامت تک عذاب میں رہیں گے۔

پھر حضرت نے ایک صحیح لگایا قریب تھا کہ سماد آت  
 منقلب ہو جائیں۔ پس میں اس چیز کے خوف سے جس کو  
 میں نے دیکھا تھا منہ کے بل گرتا چاہتا تھا افاقہ ہوا  
 میں نے امیر المومنین کو ایک یا قوت سرخ کے تخت پر  
 دیکھا اور آپ کے سر پر جواہرات کا تاج تھا جسم پر  
 سبز اور زرد حلقے تھے اور آپ کا چہرہ مثل دائرہ  
 قمر کے تھا۔

جابر: اے میرے سردار کیا یہ ملک عظیم ہے

امیر المومنین: کیف ترون العذاب  
 ادراج یہود: بعضیانا لک کفرون  
 فنحن ومن عصاکی فی العذاب الی  
 یوم القیامة

ثم صلح صحیحة کادت السوات  
 ینقلبن فوقعت مغشیا علی وجہی  
 من هول ما رايت فلما افتت رايت  
 امیر المومنین عالی سریر من یا قوتہ  
 حمراء عالی راسہ اکلیل من الجواهر  
 وعلیہ حلق خضر و مفرد و جہہ  
 کد اثرۃ القمر

جابر:- یا سیدی لہذا ملک عظیم

امیرالمومنین: ہاں اے جابر! تحقیق کہ ہمارا ملک  
سلیمان ابن داؤد کے ملک سے بھی بڑا ہے اور ہمارا  
حکومت ان کی حکومت سے عظیم تر ہے۔

اس کے بعد کوفہ واپس ہوئے اور مسجد میں داخل ہو کر فرمانے لگے۔

امیرالمومنین: خدا کی قسم نہیں خدا کی قسم نہیں میں  
ایسا نہیں کروں گا خدا کی قسم ایسا تا ابد کبھی نہیں ہوگا۔  
امیرالمومنین: اے جابر! برہوت میرے لئے کھلی  
ہوتی ہے اور میں نے شنبویہ اور جریدہ کو دیکھا کہ برہوت  
میں ایک تابوت کے خوف میں ان دونوں پر عذاب کیا  
جا رہا ہے پس ان دونوں نے مجھے پکارا کہ یا ابو الحسن  
یا امیرالمومنین ہمیں دنیا کی طرف بھیج دیجئے تاکہ ہم آپ  
کی فضیلت اور ولایت کا اقرار کریں میں نے جواب دیا کہ  
خدا کی قسم میں ایسا نہ کروں گا خدا کی قسم تا ابد ایسا نہ ہوگا۔

حضرت نے پھر یہ آیت تلاوت فرمائی۔ اگر وہ لوٹا  
دیتے جا میں دنیا کی طرف تو وہ وہی کریں گے جس کی  
ممانعت کی گئی ہے، بیشک وہ جھوٹے ہیں۔  
اے جابر! ایک شخص بھی ایسا نہیں کہ جس نے نبیؐ  
کے وصی کی مخالفت کی ہو مگر یہ کہ وہ میدان قیامت  
میں اندھا محسوس ہوگا اور ہاتھ پیر مارتا ہوگا۔

(بحر المعارف ص ۴۲۶)

## حدیث غدیر چھپانے کی سزا

استشہادِ رجبہ ۳۵ھ

ابو الجارود سے روایت ہے کہ ایک روز مقام رجبہ پر حضرت علی علیہ السلام خطبہ کیلئے کھڑے ہوئے اور حمد

امیرالمومنین: نعم یا جابر! ان ملکنا  
اعظم من ملک سلیمان بن داؤد و  
سلطاننا اعظم من سلطانہ

امیرالمومنین: لا واللہ لا واللہ لا  
فعلت لا واللہ لا کان ذلک ابداً  
امیرالمومنین: یا جابر کشف لی  
عن برہوت فرایت شنبویہ و جریدہ  
وہما یعدیان فی خوف تابوت فی  
برہوت فنادانی یا ابی الحسن یا امیرالمو  
منین ردنا الی الدنیا نقر بفضلک و نقر  
بالولایۃ لک فقلت لا واللہ  
لانعلت لا واللہ لا کان ذلک ابداً

ثم تراء هذه الایة ولورث العادوا  
لما نھوا عنه وانھم لکانون۔

یا جابر وما من احد خالف وصی  
نبی الاحشر ا عسی ینکب فی  
عصاة القیمة



ناتائے الہی کے بعد فرمایا کہ خداوند تعالیٰ کو درمیان رکھ کر کہتا ہوں کہ وہ لوگ کھڑے ہو جائیں جو یوم غدیر موجود تھے اور وہ شخص کھڑا نہ ہو جو صرف یہ کہہ سکے کہ میں نے سنا ہے یا ٹھٹھ تک خبر پہنچی ہے بلکہ صرف وہی شخص کھڑا ہو جس کے کانوں نے خود رسول اللہ کے خطبہ کو سنا ہو اور اس کے دل نے محفوظ رکھا ہو۔

اس حکم پر بروایت تیس، سترہ یا بارہ صحابی کھڑے ہوئے اور حضرت علیؑ نے فرمایا کہ :-

بیان کر دو جو کچھ تم نے یوم غدیر دیکھا تھا اور رسول اللہ سے سنا تھا، سب نے یکے بعد دیگرے واقعہ غدیر کی سرگزشت سنائی کہ کس طرح رسول اللہ نے یکایک مقام غدیر پر چلتے ہوئے قافلہ کو روکا پھر زمین صاف کر کے خیمہ استاد کرنے کا حکم دیا۔ پالان شتر کا منبر تیار کر دیا اور حضرت علیؑ کو ساتھ لے کر منبر پر تشریف لے گئے اور دوپہر کی چمپلائی دھوپ میں ریگستان میں دفعۃً قافلے کو روکنے کا سبب بیان کیا اور ایک طویل خطبہ ارشاد فرمایا حدیث نقلین سنائی اور پھر فرمایا کہ ”من کنت مولاه فهذا علی مولاه“ یعنی میں جس کا مولا ہوں یہ علی اس کے مولا ہیں پھر خدا سے دعا مانگی کہ وہ اس کی مدد کرے جو علیؑ کی مدد کرے اور اس کو چھوڑ دے جو علیؑ کو چھوڑ دے۔ اس کے بعد آیت ”الیوم اکملت لکم دینکم وانتمت علیکم نعمتی ورضیت لکم الاسلام دینا نازل ہوئی جو سب کو سنادی گئی پھر حضرت علیؑ علیہ السلام کو خیمہ میں جانے اور تمام اصحاب و انصار و مہاجرین وغیرہ کو گردہ گردہ جا کر حضرت علیؑ علیہ السلام کے بیعت کرنے کا حکم دیا۔

حضرت علیؑ نے فرمایا کہ تم سچ کہتے ہو میں اس پر گواہوں میں سے ایک گواہ ہوں۔

اصحاب رسول جو رجبہ پر حاضر تھے اور حدیث غدیر کی شہادت تھی ان کے نام درج ذیل ہیں۔

- (۱) ابو ایوب انصاری (۲) قیس بن سعد بن عبادہ انصاری (۳) خزیمہ بن ثابت انصاری (۴) ابوعلی انصاری (۵) سپہل بن سعد انصاری (۶) ابوہیثم (۷) عامر بن یسلی (۸) عدی بن حاتم (۹) عقبہ بن عامر (۱۰) عمار بن یاسر (۱۱) ہاشم مرقال (۱۲) عبداللہ بن بدیل وغیرہ۔

اس موقع پر حیدر اور اصحاب رسول بھی موجود تھے جنہوں نے حدیث غدیر اپنے کانوں سے سنی تھی مگر شہادت نہ دی اس لئے حضرت علیؑ نے انہیں بد عادی اور وہ لوگ دنیا سے قنات نہیں ہوئے مگر یہ کہ اندھے ہو گئے یا بارص ہیں مبتلا ہو گئے۔ ان میں سے چند نام یہ ہیں۔

- (۱) انس بن مالک (۲) زید بن ارقم (۳) براء بن عاذب انصاری (۴) جریر بن عبداللہ (۵) عبدالرحمن بن مدعی

- (۶) یزید بن دعلج (۷) اشعث ابن قیس (۸) خالد بن یزید۔

حضرت علیؑ نے ان سے پوچھا کہ کس چیز نے تمہیں کھڑے ہونے اور شہادت دینے سے روکا حالانکہ تم لوگ بھی

یوم غدیر موجود تھے اور رسول اللہ کو کہتے سنا تھا ان میں سے ایک شخص نے جواب دیا کہ میں بڑھا ہو گیا ہوں! اور بھول گیا ہوں کہ حضور اکرم ﷺ نے کیا کیا کہا تھا، حضرت علی نے بددعا کی کہ خدا نذا اگر یہ لوگ کے کھوٹ کی باعث جھوٹ کہہ رہے ہیں اور شہادت کو چھپایا ہے تو ان کو عذاب میں مبتلا کر، حضرت کی دعا قبول بارگاہ ایزدی ہو گئی اور اسی وقت براہ بن عاذب اندھا ہو گیا اور کہا کرتا تھا کہ وہ شخص کس طرح ہدایت پاسکتا ہے جس کو حضرت علی کی بددعا لگی ہو۔ انس برص میں اس طرح مبتلا ہو گیا کہ اس کا عماد برص کے دھبوں کو چھپانے سکتا تھا اس لئے وہ ہمیشہ اپنے چہرے پر برقعہ ڈالے رکھتا تھا۔ زید بن ارقم اندھا ہو گیا اس کا بیان ہے کہ میں ان لوگوں میں سے ہوں۔ جنہوں نے حدیث غدیر کی شہادت کا اخفا کیا تھا پس خدا نے مجھے اندھا کر دیا جریہ دیا نہ ہو گیا۔

(مسند امام قبل ج ۴، ۵، اسماغابہ ج ۳، کنز العمال ج ۶، تراجم النبوت جامی۔ تذکرہ خواص الامتہ۔ البلاغ

اللبین ج ۱۔ بک، ج ۲ بک)

## حضرت علیؑ سے گستاخی اور سزا

فتوحات القدس میں لکھا ہے کہ رسالت مآب کی وفات کے بعد ایک روز حضرت امیر المومنین مسجد میں دعوت فرما رہے تھے۔ اثنائے وعظ میں فرمایا کہ اے لوگو! اگر سید آخر الزمان نے آخرت کی طرف کوچ کیا تو میں حکم پڑھ دوں گا ان کا وصی، قائم مقام اور نائب ہوں تم اپنی ہر شکل کے لئے میری طرف متوجہ ہو کیونکہ پوشیدہ باتیں مجھ پر ظاہر ہیں غیب کا حال مجھ پر آشکار ہے۔ اولین و آخرین کا علم میرے خزانہ کا گوہر ہے۔ آسمان زمین کے راز میرے سینہ میں موجود ہیں۔ میں مورد ماد کے حالات سے واقف ہوں۔ ہر سفید و سیاہ کا حال مجھ پر روشن ہے ہوا کے پرندوں اور پانی کی مچھلیوں کا حال مجھ پر آشکار ہے۔ جو کچھ تھا ہے اور ہو گا سب کا علم مجھ کو حاصل ہے۔ میں ہر شہر و ہر دیار کے باشندوں کی عبادت اور بندگی سے واقف ہوں۔ میں چاہوں تو مشرق کو مغرب کر دوں عورت کو مرد، زمین کو آسمان اور جابلقا کو جالسا بنا دوں۔

اس مجلس میں ایک مشرک بھی بیٹھا تھا جو بہت دولت مند تھا اور اپنی دولت کی کثرت پر بہت منکبر تھا حضرت کے کلام کو سن کر اس نے آپ کی بزدلیوں سے انکار کرتا ہوا باہر نکل گیا مسجد سے باہر نکلا ہی تھا کہ غضب الہی نازل ہوا اور وہ کتے کی شکل میں مسخ ہو گیا جب اپنا یہ حال دیکھا تو پھر مسجد میں واپس آیا تاکہ حضرت امیر المومنین سے مدد مانگے مسجد میں آتے ہی تمام لوگوں نے نکل دی اور پتھروں سے اس کی خبر لے کر باہر نکال دیا۔ مجبوراً وہ اپنے گھر بھاگا اور اور اپنی خواب گاہ میں ریشمی بستر پر لیٹ گیا۔ جب اس کی بیوی نے دیکھا کہ اس کے شوہر کے بسر پر ایک کتا ایسا ہوا

ہے تو کڑی سے اس کی خوب خبر لی یہاں تک کہ اس کے دانت ٹوٹ گئے اور گھر سے باہر نکال دیا۔ جب گھر سے باہر نکلا تو حملہ کے کتوں نے اس پر حملہ کیا اور اس کو زخمی کر دیا۔ مجبور ہو کر اس نے جنگل کا رخ لیا اور برجنوں پہنچ کر قیام کیا اور سات سال اس جنگل میں سرگردان پھرتا رہا۔ جب اس کے قبیلہ کے لوگوں کو اس کے مسخ ہو جانے کی اطلاع ملی تو انہوں نے اس کی تلاش شروع کی اور جب کہیں اس کا نشان نہ ملا تو یہ سمجھ کر خاموش ہو گئے کہ کسی نے اس کو مار ڈالا اس کی بیوی ایک باایمان اور محمد آل محمد کے محبوبوں سے تھی اپنے شوہر کے ماتم میں سیاہ پوش ہو گئی اور اس طرح سات سال گزار دیئے۔ اس کے بعد ایک مرتبہ حضرت امیر المومنین کی خدمت میں حاضر ہو کر اپنا پورا واقعہ سنا کر رونے لگی حضرت نے فرمایا کہ تیرا شوہر زندہ ہے مگر نہایت بد حال اور پریشان ہے گھر جا اور کچھ کھانا تیار کر اور اپنے چند محرموں کے ساتھ برجنوں لے جا۔ دو فرسخ راستہ طے کرنے کے بعد بائیں جانب ایک ٹیلہ نظر آئے گا اس کے قریب ہی اپنے شوہر کو تلاش کر۔ یہ سنتے ہی وہ عورت گھر جا کر اقام کے کھانے تیار کئے

اور برجنوں کی راہ لی اور اپنے شوہر کو تلاش کرنا شروع کیا۔ تھوڑی دیر کے بعد ایک کتا نظر آیا جو اس قدر ضعیف اور کمزور تھا کہ ٹیلے پر چڑھنے کے قابل نہ تھا۔ عورت نے اس پر رحم کھا کر کچھ روٹی اور حلوہ اس کے سامنے رکھا مگر وہ کمزوری کے باعث نہ کھا سکا۔ پھر پانی کا ایک پیالہ اس کے سامنے رکھا جب اس نے پانی پینے کا ارادہ کیا تو ایک سیاہ خاک پیالے میں خود ادا ہوئی۔ عورت یہ دیکھ کر حیران ہو گئی اور پھر حضرت امیر المومنین کی خدمت میں حاضر ہو کر عرض کی کہ میرا شوہر کہیں بھی نظر نہ آیا وہاں صرف ایک کتا ہے جو برجنوں میں اس حالت میں نظر آیا۔ حضرت نے فرمایا کہ اے عورت وہی کتا تیرا شوہر ہے جس کو تو نے دیکھا۔ عورت پریشان ہو کر حضرت کے پاؤں پر گر پڑی اور نہایت ہی تضرع اور زاری سے عرض کی کہ یا امیر المومنین یہ کیا واقعہ ہے سمجھائیے۔

حضرت نے فرمایا کہ تیرا شوہر مشرک تھا اس نے خدا کو مصطفیٰ سے دشمنی کی اور میری ولایت میں شک کیا تھا اس لئے خدا نے اس کو کتے کی شکل میں مسخ کر دیا۔ عورت نے بعد بجز دنیا عرض کیا کہ اس کو اصلی صورت پر لوٹا دیں۔ حضرت نے فرمایا کہ اس کتے کے گلے میں رسی ڈال کر لے آ۔ یہ سن کر عورت دوڑی اور کتے کے گلے میں رسی باندھ کر حضرت کی خدمت میں لائی۔ جب کتا حاضر ہوا تو زار زار رونے لگا۔ حضرت نے بارگاہ قاضی الحاجات میں دعا کی کہ وہ اپنی صورت پر لوٹ آئے اس کے ساتھ ہی وہ انسان بن گیا اور رو کر کہنے لگا کہ یا امیر المومنین میں نے آپ کے بارے میں شک کیا تھا اور اپنے کئے کی سزا پائی۔ اب مجھے دین اسلام کی تعلیم دیجئے۔ چنانچہ اس نے اسلام قبول کر لیا۔

(کو کبے در کے بت)